

**धर्मप्रांतीय उपासना आयोग, वसई**  
**सामान्य काळातील ३२ वा रविवार – १० नोव्हेंबर २०१९**  
**श्रद्धावंतांच्या प्रार्थना**

**धर्मगुरु :** परमेश्वर त्याच्या प्रेमावर जे आशेने विश्वास ठेवतात त्यांच्याकडे करुणामय नजरेने पाहतो . देवाच्या करुणामय प्रेमावर विश्वास ठेवून आपल्या सर्व विनंत्या आपण त्याच्या चरणापाशी अर्पण करू या .

**प्रतिसाद :** प्रभो, आमची प्रार्थना ऐक .

- १ . आपले परमगुरु, महागुरु, धर्मगुरु व व्रतस्थ ह्यांना आपल्या उदाहरणाने इतरांची श्रद्धा बळकट करण्यासाठी परमेश्वराची कृपाशक्ती लाभावी म्हणून आपण प्रार्थना करू या .
- २ . आपल्या सर्व राजकीय नेत्यांनी स्वतःचा स्वार्थ बाजूला ठेवून देशाच्या हितासाठी झटावे तसेच आपल्या राज्यातील अस्थिर राजकीय परिस्थितीतून मार्ग निघून आपल्याला लोक कल्याणकारी सरकार मिळावे म्हणून आपण प्रार्थना करू या .
- ३ . दररोजचे जीवन जगत असताना येणा-या अडी अडचणीमुळे आपण त्रस्त होत असतो, निराशेने वैफल्यग्रस्त होत असतो . अशा परिस्थितीत ख्रिस्ताच्या आशेचा संदेश आपल्या अंतःकरणात पसरावा म्हणून आपण प्रार्थना करू या .
- ४ . पुनरुत्थान हा ख्रिस्ती श्रद्धेचा गाभा आहे . ह्या जीवनानंतर परिपूर्ण व सार्वकालीन जीवन आहे ह्यावर आपला विश्वास दृढ व्हावा म्हणून आपण प्रार्थना करू या .
- ५ . येत्या रविवारी आपली मुले प्रथम कम्युनियन स्वीकारणार आहेत . या सर्व मुलांवर परमेश्वराचा भरपूर आशीर्वाद असावा व हा सोहळा आध्यात्मिक अनुभव देणारा असावा म्हणून आपण प्रार्थना करू या .
- ६ . प्रभूच्या सामर्थ्यशाली कृपेचा स्पर्श आजारी, दुःखी-पीडीत लोकांना घडावा व त्याच्या आशीर्वादाने त्यांना चांगले आरोग्य लाभावे तसेच आज / उदया जे विवाहबद्ध होत आहेत त्यांच्यावर प्रभूच्या कृपेचा वर्षाव व्हावा म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक हेतूंसाठी प्रभूकडे प्रार्थना करू या .

**धर्मगुरु :** हे स्वर्गीय पित्या, तुझ्या दयेवर विश्वास ठेवून आम्ही आमच्या विनंत्या तुझ्या चरणापाशी आणल्या आहेत . दयाकरून आमची प्रार्थना ऐक आणि आमच्या गरजा पूर्ण कर . ही प्रार्थना आम्ही आमच्या प्रभू ख्रिस्ताद्वारे करतो . आमेन .